

333

श्रीविष्णुसहस्रनामस्तोत्रम्

३३३

मूल्य .०५ पाँच नये पैसे

|     |      |           |         |          |
|-----|------|-----------|---------|----------|
| सं० | २०१५ | तक        |         | ३,१५,००० |
| सं० | २०१६ | पच्चीसवाँ | संस्करण | २०,०००   |
| सं० | २०१७ | छत्वीसवाँ | संस्करण | २०,०००   |
| कुल |      |           |         | ३,५५,००० |

पता—गीताप्रेस, पो० गीताप्रेस (गोरखपुर)




शान्ताकारं भुजगशयनं पद्मनाभं सुरेशं  
विश्वाधारं गगनसदृशं मेघवर्णं शुभाङ्गम् ।  
लक्ष्मीकान्तं कमलनयनं योगिभिर्ध्यानगम्यं  
वन्दे विष्णुं भवभयहरं सर्वलोकैकनाथम् ॥





ॐ श्रीपरमात्मने नमः

# श्रीविष्णुसहस्रनामस्तोत्रम्



यस्य स्मरणमात्रेण जन्मसंसारबन्धनात् ।  
विमुच्यते नमस्तस्मै विष्णवे प्रभविष्णवे ॥  
नमः समस्तभूतानामादिभूताय भूभृते ।  
अनेकरूपरूपाय विष्णवे प्रभविष्णवे ॥

वैशम्पायन उवाच

श्रुत्वा धर्मानशेषेण पावनानि च सर्वशः ।  
युधिष्ठिरः शान्तनवं पुनरेवाभ्यभाषत ॥ १ ॥

युधिष्ठिर उवाच

किमेकं दैवतं लोके किं वाप्येकं परायणम् ।  
स्तुवन्तः कं कमर्चन्तः प्राप्नुयुर्मानवाः शुभम्  
को धर्मः सर्वधर्माणां भवतः परमो मतः ।

किं जपन्मुच्यते जन्तुर्जन्मसंसारबन्धनात् ॥ ७

भीष्म उवाच

जगत्प्रभुं देवदेवमनन्तं पुरुषोत्तमम् ।  
स्तुवन्नामसहस्रेण पुरुषः सततोत्थितः ॥४॥  
स्तमेव चार्चयन्नित्यं भक्त्या पुरुषमव्ययम् ।  
ध्यायन्स्तुवन्नमस्यंश्च यजमानस्तमेव च ॥५॥  
अनादिनिधनं विष्णुं सर्वलोकमहेश्वरम् ।

वि० लोकाध्यक्षं स्तुवन्नित्यं सर्वदुःखातिगो भवेत्  
ब्रह्मण्यं सर्वधर्मज्ञं लोकानां कीर्तिवर्धनम् ।  
लोकनाथं महद्भूतं सर्वभूतभवोद्भवम् ॥७॥  
एष मे सर्वधर्माणां धर्मोऽधिकतमो मतः ।  
यद्भक्त्या पुण्डरीकाक्षं स्तवैरर्चयन्नरः सदा ॥८॥  
परमं यो महत्तेजः परमं यो महत्तपः ।  
परमं यो महद्ब्रह्म परमं यः परायणम् ॥९॥



पवित्राणां पवित्रं यो मङ्गलानां च मङ्गलम् । स०  
 दैवतं देवतानां च भूतानां योऽव्ययः पिता १०  
 यतः सर्वाणि भूतानि भवन्त्यादियुगागमे ।  
 यस्मिंश्च प्रलयं यान्ति पुनरेव युगक्षये ॥ ११ ॥  
 तस्य लोकप्रधानस्य जगन्नाथस्य भूपते ।  
 विष्णोर्नामसहस्रं मे शृणु पापभयापहम् १२  
 यानि नामानि गौणानि विख्यातानि महात्मनः

वि० १० ऋषिभिः परिगीतानि तानि वक्ष्यामि भूतये ॥  
 ॐ विश्वं विष्णुर्वषट्कारो भूतभव्यभवत्प्रभुः  
 भूतकृद् भूतभृद्भावो भूतात्मा भूतभावनः ॥  
 भूतात्मा परमात्मा च मुक्तानां परमा गतिः ।  
 अव्ययः पुरुषः साक्षी क्षेत्रज्ञोऽक्षर एव च । १५।  
 योगो योगविदां नेता प्रधानपुरुषेश्वरः ।  
 नारसिंहवपुः श्रीमान्केशवः पुरुषोत्तमः । १६।

सर्वः शर्वः शिवः स्थाणुर्भूतादिर्निधिरव्ययः ।  
 सम्भवो भावनो भर्ता प्रभवः प्रभुरीश्वरः । १७।  
 स्वयम्भूः शम्भुरादित्यः पुष्कराक्षो महास्वनः ।  
 अनादिनिधनो धाता विधाता धातुरुत्तमः । १८।  
 अप्रमेयो हृषीकेशः पद्मनाभोऽमरप्रभुः ।  
 विश्वकर्मा मनुस्त्वष्टा स्थविष्ठः स्थविरो ध्रुवः ॥  
 अग्राह्यः शाश्वतः कृष्णो लोहिताक्षः प्रतर्दनः ।

प्रभूतस्त्रिककुब्धाम पवित्रं मङ्गलं परम् ॥२०॥  
 ईशानः प्राणदः प्राणो ज्येष्ठः श्रेष्ठः प्रजापतिः ।  
 हिरण्यगर्भो भूगर्भो माधवो मधुसूदनः ॥२१॥  
 ईश्वरो विक्रमी धन्वी मेधावी विक्रमः क्रमः ।  
 अनुत्तमो दुराधर्षः कृतज्ञः कृतिरात्मवान् २२  
 सुरेशः शरणं शर्म विश्वरेताः प्रजाभवः ।  
 अहः संवत्सरो व्यालः प्रत्ययः सर्वदर्शनः ॥२३॥



अजः सर्वेश्वरः सिद्धः सिद्धिः सर्वादिरच्युतः ।  
 वृषाकपिरमेयात्मा सर्वयोगविनिःसृतः ॥२४॥  
 वसुर्वसुमनाः सत्यः समात्मा सम्मितः समः ।  
 अमोघः पुण्डरीकाक्षो वृषकर्मा वृषाकृतिः ॥२५॥  
 रुद्रो बहुशिरा बभ्रुर्विश्वयोनिः शुचिश्रवाः ।  
 अमृतः शाश्वतः स्थाणुर्वरारोहो महातपाः ॥२६॥  
 सर्वगः सर्वविद्भानुर्विष्वक्सेनो जनार्दनः ।

वेदो वेदविदव्यङ्गो वेदाङ्गो वेदवित्कविः । २७ ।  
लोकाध्यक्षः सुराध्यक्षो धर्माध्यक्षः कृताकृतः ।  
चतुरात्मा चतुर्व्यूहश्चतुर्दंष्ट्रश्चतुर्भुजः ॥ २८ ॥  
भ्राजिष्णुर्भोजनं भोक्ता सहिष्णुर्जगदादिजः ।  
अनघो विजयो जेता विश्वयोनिः पुनर्वसुः २९ ।  
उपेन्द्रो वामनः प्राञ्शुरमोघः शुचिरूर्जितः ।  
अतीन्द्रः संग्रहः सर्गो धृतात्मा नियमो यमः ॥

वेद्यो वैद्यः सदायोगी वीरहा माधवो मधुः ।  
अतीन्द्रियो महामायो महोत्साहो महाबलः ॥  
महाबुद्धिर्महावीर्यो महाशक्तिर्महाद्युतिः ।  
अनिर्देश्यवपुः श्रीमानमेयात्मा महाद्रिधृक् ॥  
महेष्वासो महीभर्ता श्रीनिवासः सतां गतिः ।  
अनिरुद्धः सुरानन्दो गोविन्दो गोविदां पतिः ॥  
मरीचिर्दमनो हंसः सुपर्णो भुजगोत्तमः ।

हिरण्यनाभः सुतपाः पद्मनाभः प्रजापतिः । ३४ ।  
 अमृत्युः सर्वदृक् सिंहः सन्धाता सन्धिमान् स्थिरः ।  
 अजो दुर्मर्षणः शास्ता विश्रुतात्मा सुरारिहा ॥  
 गुरुर्गुरुतमो धाम सत्यः सत्यपराक्रमः ।  
 निमिषोऽनिमिषः स्रग्वी वाचस्पतिरुदारधीः ॥  
 अग्रणीग्रामिणीः श्रीमान्न्यायो नेता समीरणः ।  
 सहस्रमूर्धा विश्वात्मा सहस्राक्षः सहस्रपात् ३७ ।



आवर्तनो निवृत्तात्मा संवृतः सम्प्रमर्दनः ।  
 अहःसंवर्तको वह्निरनिलो धरणीधरः ॥३८॥  
 सुप्रसादः प्रसन्नात्मा विश्वधृग्विश्वभुग्विभुः ।  
 सत्कर्ता सत्कृतः साधुर्जह्नुर्नारायणो नरः ॥३९॥  
 असंख्येयोऽप्रमेयात्मा विशिष्टः शिष्टकृच्छुचिः  
 सिद्धार्थः सिद्धसङ्कल्पः सिद्धिदः सिद्धिसाधनः  
 वृषाही वृषभो विष्णुर्वृषपर्वा वृषोदरः ।

वि० १८ वर्धनो वर्धमानश्च विविक्तः श्रुतिसागरः ॥४१॥  
 सुभुजो दुर्धरो वाग्मी महेन्द्रो वसुदो वसुः ।  
 नैकरूपो बृहद्रूपः शिपिविष्टः प्रकाशनः ॥४२॥  
 ओजस्तेजोद्युतिधरः प्रकाशात्मा प्रतापनः ।  
 ऋद्धः स्पष्टाक्षरो मन्त्रश्चन्द्रांशुर्भास्करद्युतिः ॥  
 अमृतांशुर्द्वो भानुः शशविन्दुः सुरेश्वरः ।  
 औपधं जगतः सेतुः सत्यधर्मपराक्रमः ॥४४॥

भूतभव्यभवन्नाथः पवनः पावनोऽनलः । स० १९  
 कामहा कामकृत्कान्तः कामः कामप्रदः प्रभुः ॥  
 युगादिकृद्युगावर्तो नैकमायो महाशनः ।  
 अदृश्योऽव्यक्तरूपश्च सहस्रजिदनन्तजित् ॥  
 इष्टो विशिष्टः शिष्टेष्टः शिखण्डी नहुषो वृषः ।  
 क्रोधहा क्रोधकृत्कर्ता विश्वबाहुर्महीधरः । ४७।  
 अच्युतः प्रथितः प्राणः प्राणदो वासवानुजः ।

वि० २० अपां निधिरधिष्ठानमप्रमत्तः प्रतिष्ठितः ॥४८॥  
 स्कन्दः स्कन्दधरो धुर्यो वरदो वायुवाहनः ।  
 वासुदेवो बृहद्भानुरादिदेवः पुरन्दरः ॥४९॥  
 अशोकस्तारणस्तारः शूरः शौरिर्जनेश्वरः ।  
 अनुकूलः शतावर्तः पद्मी पद्मनिभेक्षणः ॥५०॥  
 पद्मनाभोऽरविन्दाक्षः पद्मगर्भः शरीरभृत् ।  
 महर्द्धिर्ऋद्धो बृद्धात्मा महाक्षो गरुडध्वजः ॥



अतुलः शरभो भीमः समयज्ञो हविर्हरिः । स  
 सर्वलक्षणलक्षण्यो लक्ष्मीवान्समितिञ्जयः ॥ २१  
 विक्षरो रोहितो मार्गो हेतुर्दामोदरः सहः ।  
 महीधरो महाभागो वेगवानमिताशनः ॥ ५३ ॥  
 उद्भवः क्षोभणो देवः श्रीगर्भः परमेश्वरः ।  
 करणं कारणं कर्ता विकर्ता गहनो गुहः ॥ ५४ ॥  
 व्यवसायो व्यवस्थानः संस्थानः स्थानदो ध्रुवः

परद्विः परमस्पष्टस्तुष्टः पुष्टः शुभेक्षणः ॥५५॥  
 रामो विरामो विरजो मार्गो नेयो नयोऽनयः ।  
 वीरः शक्तिमतां श्रेष्ठो धर्मो धर्मविदुत्तमः ॥५६॥  
 वैकुण्ठः पुरुषः प्राणः प्राणदः प्रणवः पृथुः ।  
 हिरण्यगर्भः शत्रुघ्नो व्याप्तो वायुरधोक्षजः ॥५७॥  
 ऋतुः सुदर्शनः कालः परमेष्ठी परिग्रहः ।  
 उग्रः संवत्सरो दक्षो विश्रामो विश्वदक्षिणः ॥५८॥

विस्तारः स्थावरः स्थाणुः प्रमाणं बीजमव्ययम् ।  
 अर्थोऽनर्थो महाकोशो महाभोगो महाधनः ॥  
 अनिर्विण्णः स्थविष्ठोऽभूर्धर्मयूषो महामखः ।  
 नक्षत्रनेमिर्नक्षत्री क्षमः क्षामः समीहनः ॥६०॥  
 यज्ञ इज्यो महेज्यश्च क्रतुः सत्रं सतां गतिः ।  
 सर्वदर्शी विमुक्तात्मा सर्वज्ञो ज्ञानमुत्तमम् ।६१।  
 सुव्रतः सुमुखः सूक्ष्मः सुघोषः सुखदः सुहृत् ।

मनोहरो जितक्रोधो वीरबाहुर्विदारणः ॥६२॥  
 स्वापनः स्ववशो व्यापी नैकात्मा नैककर्मकृत् ।  
 वत्सरो वत्सलो वत्सी रत्नगर्भो धनेश्वरः ॥६३॥  
 धर्मगुब्धर्मकृद्धर्मी      सदसत्क्षरमक्षरम्  
 अविज्ञाता सहस्रांशुर्विधाता कृतलक्षणः ॥६४॥  
 गभस्तिनेमिः सत्त्वस्थः सिंहो भूतमहेश्वरः ।  
 आदिदेवो महादेवो देवेशो देवभृद्गुरुः ॥६५॥



उत्तरो गोपतिर्गोप्ता ज्ञानगम्यः पुरातनः । स०  
 शरीरभूतभृद्भोक्ता कपीन्द्रो भूरिदक्षिणः । २५  
 सोमपोऽमृतपः सोमः पुरुजित्पुरुसत्तमः ।  
 विनयो जयः सत्यसन्धो दाशार्हः सात्वतां पतिः ।  
 जीवो विनयिता साक्षी मुकुन्दोऽमितविक्रमः ।  
 अम्भोनिधिरनन्तात्मा महोदधिशयोऽन्तकः ।  
 अजो महार्हः स्वाभाव्यो जितामित्रः प्रमोदनः ।

आनन्दो नन्दनो नन्दः सत्यधर्मा त्रिविक्रमः  
 महर्षिः कपिलाचार्यः कृतज्ञो मेदिनीपतिः ।  
 त्रिपदस्त्रिदशाध्यक्षो महाशृङ्गः कृतान्तकृत् ॥  
 महावराहो गोविन्दः सुषेणः कनकाङ्गदी ।  
 गुह्यो गभीरो गहनो गुप्तश्चक्रगदाधरः ॥७१॥  
 वेधाः स्वाङ्गोऽजितः कृष्णो दृढः संकर्षणोऽच्युतः  
 वरुणो वारुणो वृक्षः पुष्कराक्षो महामनाः ॥७२॥

भगवान्भगवानन्दी वनमाली हलायुधः । स०  
 आदित्यो ज्योतिरादित्यः सहिष्णुर्गतिसत्तमः २७  
 सुधन्वा खण्डपरशुर्दारुणो द्रविणप्रदः ।  
 दिविस्पृक्सर्वदृग्न्यासो वाचस्पतिरयोनिजः ॥  
 त्रिसामा सामगः साम निर्वाणं भेषजं भिषक् ।  
 संन्यासकृच्छ्रमः शान्तो निष्ठाशान्तिः परायणः ।  
 शुभाङ्गः शान्तिदः स्रष्टा कुमुदः कुवलेशयः ।

गोहितो गोपतिर्गोप्ता वृषभाक्षो वृषप्रियः । ७६ ।  
 अनिवर्ती निवृत्तात्मा संक्षेप्ता क्षेमकृच्छिवः ।  
 श्रीवत्सवक्षाः श्रीवासः श्रीपतिः श्रीमतां वरः ॥  
 श्रीदः श्रीशः श्रीनिवासः श्रीनिधिः श्रीविभावनः  
 श्रीधरः श्रीकरः श्रेयः श्रीमाल्लोकत्रयाश्रयः ७८  
 स्वक्षः स्वङ्गः शतानन्दो नन्दिज्योतिर्गणेश्वरः  
 विजितात्मा विधेयात्मा सत्कीर्तिश्छिन्नसंशयः



उदीर्णः सर्वतश्चक्षुरनीशः शाश्वतस्थिरः । स०  
 भूशयो भूषणो भूतिर्विशोकः शोकनाशनः ८० २९  
 अर्चिष्मानर्चितः कुम्भो विशुद्धात्मा विशोधनः  
 अनिरुद्धोऽप्रतिरथः प्रद्युम्नोऽमितविक्रमः । ८१ ।  
 कालनेमिनिहा वीरः शौरिः शूरजनेश्वरः ।  
 त्रिलोकात्मा त्रिलोकेशः केशवः केशिहा हरिः ॥  
 कामदेवः कामपालः कामी कान्तः कृतागमः ।

अनिर्देश्यवपुर्विष्णुर्वीरोऽनन्तो धनंजयः ॥८३॥  
 ब्रह्मण्यो ब्रह्मकृद्ब्रह्मा ब्रह्म ब्रह्मविवर्धनः ॥  
 ब्रह्मविद्ब्राह्मणो ब्रह्मी ब्रह्मज्ञो ब्राह्मणप्रियः ॥८४॥  
 महाक्रमो महाकर्मा महातेजा महोरगः ॥  
 महाक्रतुर्महायज्वा महायज्ञो महाहविः ॥८५॥  
 स्तव्यः स्तवप्रियः स्तोत्रंस्तुतिः स्तोता रणप्रियः ॥  
 पूर्णः पूरयिता पुण्यः पुण्यकीर्तिरनामयः ॥८६॥

मनोजवस्तीर्थकरो वसुरेता वसुप्रदः । स०  
 वसुप्रदो वासुदेवो वसुर्वसुमना हविः ॥८७॥ ३१  
 सद्गतिः सत्कृतिः सत्ता सद्भूतिः सत्परायणः ।  
 शूरसेनो यदुश्रेष्ठः सन्निवासः सुयामुनः ॥८८॥  
 भूतावासो वासुदेवः सर्वासुनिलयोऽनलः ।  
 दर्पहा दर्पदो दृप्तो दुर्धरोऽथापराजितः ॥८९॥  
 विश्वमूर्तिर्महामूर्तिर्दोषमूर्तिरमूर्तिमान् ।

वि० ३२ अनेकमूर्तिरव्यक्तः शतमूर्तिः शताननः॥९०॥  
 एको नैकः सवः कः किं यत्तत्पदमनुत्तमम् ।  
 लोकबन्धुलोकनाथो माधवो भक्तवत्सलः९१  
 सुवर्णवर्णो हेमाङ्गो वराङ्गश्चन्दनाङ्गदी ।  
 वीरहा विषमः शून्यो घृताशीरचलश्चलः॥९२॥  
 अमानी मानदो मान्यो लोकस्वामी त्रिलोकधृक्  
 सुमेधा मेधजो धन्यः सत्यमेधा धराधरः॥९३॥



तेजोवृषो द्युतिधरः सर्वशस्त्रभृतां वरः । ३३  
 प्रग्रहो निग्रहो व्यग्रो नैकशृङ्गो गदाग्रजः ९४  
 चतुर्मूर्तिश्चतुर्बाहुश्चतुर्व्यूहश्चतुर्गतिः ।  
 चतुरात्मा चतुर्भावश्चतुर्वेदविदेकपात् ॥९५॥  
 समावर्तोऽनिवृत्तात्मा दुर्जयो दुरतिक्रमः ।  
 दुर्लभो दुर्गमो दुर्गो दुरावासो दुरारिहा ॥९६॥  
 शुभाङ्गो लोकसारङ्गः सुतन्तुस्तन्तुवर्धनः ।

वि० ३४ इन्द्रकर्मा महाकर्मा कृतकर्मा कृतागमः । ९७ ।  
 उद्भवः सुन्दरः सुन्दो रत्ननाभः सुलोचनः ।  
 अर्को वाजसनः शृङ्गी जयन्तः सर्वविजयी ९८  
 सुवर्णविन्दुरक्षोभ्यः सर्ववागीश्वरेश्वरः ।  
 महाहृदो महागर्तो महाभूतो महानिधिः ॥ ९९ ॥  
 कुसुदः कुन्दरः कुन्दः पर्जन्यः पावनोऽनिलः ।  
 अमृतांशोऽमृतवपुः सर्वज्ञः सर्वतोमुखः । १०० ।

सुलभः सुव्रतः सिद्धः शत्रुजिच्छत्रुतापनः ।  
 न्यग्रोधोदुम्बरोऽश्वत्थश्चापूरान्ध्रनिषूदनः ॥  
 सहस्रार्चिः सप्तजिह्वः सप्तैधाः सप्तवाहनः ।  
 अमूर्तिरनघोऽचिन्त्यो भयकृद्भयनाशनः १०२  
 अणुर्बृहत्कृशः स्थूलो गुणभृन्निर्गुणो महान् ।  
 अधृतः स्वधृतः स्वास्यः प्राग्वंशो वंशवर्धनः ॥  
 भारभृत्कथितो योगी योगीशः सर्वकामदः ।

आश्रमः श्रमणः क्षामः सुपर्णो वायुवाहनः १०४  
 धनुर्धरो धनुर्वेदो दण्डो दमयिता दमः ।  
 अपराजितः सर्वसहो नियन्ता नियमो यमः ॥  
 सत्त्ववान्सात्त्विकः सत्यः सत्यधर्मपरायणः ।  
 अभिप्रायः प्रियाहोऽर्हः प्रियकृत्प्रीतिवर्धनः ॥  
 विहायसगतिज्योतिः सुरुचिर्दुतभुग्विभुः ।  
 रविर्विरोचनः सूर्यः सविता रविलोचनः १०७



अनन्तो हृतभुग्भोक्ता सुखदो नैकजोऽग्रजः । १७  
 अनिर्विण्णः सदामर्षी लोकाधिष्ठानमद्भुतः ॥  
 सनात्सनातनतमः कपिलः कपिरव्ययः ।  
 स्वस्तिदः स्वस्तिकृत्स्वस्ति स्वस्तिभुक्स्वस्तिदक्षिणः ॥  
 अरौद्रः कुण्डली चक्री विक्रम्यूर्जितशासनः ।  
 शब्दातिगः शब्दसहः शिशिरः शर्वरीकरः ॥  
 अक्रूरः पेशलो दक्षो दक्षिणः क्षमिणां वरः ।

विद्वत्तमो वीतभयः पुण्यश्रवणकीर्तनः ॥ १११ ॥  
 उत्तारणो दुष्कृतिहा पुण्यो दुःस्वप्ननाशनः ।  
 वीरहा रक्षणः सन्तो जीवनः पर्यवस्थितः ११२  
 अनन्तरूपोऽनन्तश्रीजितमन्युर्भयापहः ।  
 चतुरस्रो गभीरात्मा विदिशो व्यादिशो दिशः ॥  
 अनादिर्भूर्भुवो लक्ष्मीः सुवीरो रुचिराङ्गदः ।  
 जननो जनजन्मादिर्भीमो भीमपराक्रमः ११४

आधारनिलयो धाता पुष्पहासः प्रजागरः ।  
 ऊर्ध्वगः सत्पथाचारः प्राणदः प्रणवः पणः ११५  
 प्रमाणं प्राणनिलयः प्राणभृत्प्राणजीवनः ।  
 तत्त्वं तत्त्वविदेकात्मा जन्ममृत्युजरातिगः ११६  
 भूर्भुवः स्वस्तरुस्तारः सविता प्रपितामहः ।  
 यज्ञो यज्ञपतिर्यज्वा यज्ञाङ्गो यज्ञवाहनः ११७

वि० ४० यज्ञभृद्यज्ञकृद्यज्ञी यज्ञभुग्यज्ञसाधनः ।  
 यज्ञान्तकृद्यज्ञगुह्यमन्त्रमन्त्राद एव च ॥११८॥  
 आत्मयोनिः स्वयंजातो वैखानः सामगायनः ।  
 देवकीनन्दनः स्रष्टा क्षितीशः पापनाशनः ११९  
 शङ्खभृन्नन्दकी चक्री शार्ङ्गधन्वा गदाधरः ।  
 रथाङ्गपाणिरक्षोभ्यः सर्वप्रहरणायुधः ॥१२०॥  
 ॥ सर्वप्रहरणायुध ॐ नम इति ॥



इतीदं कीर्तनीयस्य केशवस्य महात्मनः । स  
 नाम्नांसहस्रं दिव्यानामशेषेण प्रकीर्तितम् १२१  
 य इदं शृणुयान्नित्यं यश्चापि परिकीर्तयेत् ।  
 नाशुभं प्राप्नुयात्किञ्चित्सोऽमुत्रेह च मानवः ॥  
 वेदान्तगो ब्राह्मणः स्यात्क्षत्रियो विजयी भवेत्  
 वैश्यो धनसमृद्धः स्याच्छूद्रः सुखमवाप्नुयात्  
 धर्मार्थी प्राप्नुयाद्धर्ममर्थार्थी चार्थमाप्नुयात् ।

कामानवाप्नुयात्कामी प्रजार्थी प्राप्नुयात्प्रजाम् ॥  
 भक्तिमान्यः सदोत्थाय शुचिस्तद्गतमानसः ।  
 सहस्रं वासुदेवस्य नाम्नामेतत्प्रकीर्तयेत् १२५  
 यशः प्राप्नोति विपुलं ज्ञातिप्राधान्यमेव च ।  
 अचलां श्रियमाप्नोति श्रेयः प्राप्नोत्यनुत्तमम् ॥  
 न भयं कचिदाप्नोति वीर्यं तेजश्च विन्दति ।  
 भवत्यरोगो द्युतिमान्बलरूपगुणान्वितः १२७

॥ रोगातौ मुच्यते रोगाद्बद्धो मुच्येत बन्धनात् । ॥ स० ४३ ॥  
 ॥ भयान्मुच्येत भीतिस्तु मुच्येतापन्न आपदः ॥  
 ॥ दुर्गाण्यतितरत्याशु पुरुषः पुरुषोत्तमम् ।  
 ॥ स्तुवन्नामसहस्रेण नित्यं भक्तिसमन्वितः १२९  
 ॥ वासुदेवाश्रयो मर्त्यो वासुदेवपरायणः ।  
 ॥ सर्वपापविशुद्धात्मा याति ब्रह्म सनातनम् १३०  
 ॥ न वासुदेवभक्तानामशुभं विद्यते क्वचित् ॥

जन्ममृत्युजराव्याधिभयं नैवोपजायते १३१  
 इमं स्तवमधीयानः श्रद्धाभक्तिसमन्वितः ।  
 युज्येतात्मसुखक्षान्तिश्रीधृतिस्मृतिकीर्तिभिः  
 न क्रोधो न च मात्सर्यं न लोभो नाशुभा मतिः  
 भवन्ति कृतपुण्यानां भक्तानां पुरुषोत्तमे १३३  
 द्यौः सचन्द्रार्कनक्षत्रा खं दिशो भूर्महोदधिः ।  
 वासुदेवस्य वीर्येण विधृतानि महात्मनः १३४



ससुरासुरगन्धर्वं      सयक्षोरगराक्षसम् । स०  
४५  
 जगद्वशे वर्ततेदं कृष्णस्य सचराचरम् ॥ १३५ ॥  
 इन्द्रियाणि मनो बुद्धिः सत्त्वं तेजो बलं धृतिः ।  
 वासुदेवात्मकान्याहुः क्षेत्रं क्षेत्रज्ञ एव च । १३६ ।  
 सर्वाङ्गमानामाचारः प्रथमं परिकल्पते ।  
 आचारप्रभवो धर्मो धर्मस्य प्रभुरच्युतः । १३७ ।  
 ऋषयः पितरो देवा महाभूतानि धातवः ।

जङ्गमाजङ्गमं चेदं जगन्नारायणोद्भवम् १३८  
 योगो ज्ञानं तथा सांख्यं विद्याः शिल्पादि कर्म च  
 वेदाः शास्त्राणि विज्ञानमेतत्सर्वं जनार्दनात् ॥  
 एको विष्णुर्महद्भूतं पृथग्भूतान्यनेकशः ।  
 त्रीँल्लोकान्व्याप्य भूतात्मा भुङ्क्ते विश्वभुगव्ययः  
 इमं स्तवं भगवतो विष्णोर्व्यासेन कीर्तितम् ।  
 पठेद्य इच्छेत्पुरुषः श्रेयः प्राप्तुं सुखानि च १४१

विश्वेश्वरमजं देवं जगतः प्रभवाप्ययम् ।  
भजन्ति ये पुष्कराक्षं न ते यान्ति पराभवम् ॥

ॐ तत्सदिति श्रीमहाभारते शतसाहस्र्यां संहितायां वैयासिक्यामानुशासनिके  
पर्वणि भीष्मयुधिष्ठिरसंवादे श्रीविष्णोर्दिव्यसहस्रनामस्तोत्रम् ॥



# नित्य पाठ करनेके लिये कुछ सहस्रनाम

|   | रु० | न० | पै० |
|---|-----|----|-----|
| गङ्गासहस्रनामस्तोत्र-सटीक, पृष्ठ ९६, मूल्य ...            | ... | १६ |     |
| श्रीलक्ष्मीनृसिंहसहस्रनामस्तोत्र-मूल, पृष्ठ ८०, मूल्य ... | ... | १६ |     |
| श्रीगणेशसहस्रनामस्तोत्र-मूलमात्र, पृष्ठ ६४, मूल्य ...     | ... | १२ |     |
| श्रीश्रीराधिकासहस्रनामस्तोत्र-मूल, पृष्ठ ६४, मूल्य ...    | ... | १२ |     |
| श्रीसीतासहस्रनामस्तोत्र-मूल, पृष्ठ ५२, मूल्य ...          | ... | १० |     |
| शिवसहस्रनामस्तोत्र-मूल, पृष्ठ ६६, मूल्य ...               | ... | १० |     |
| श्रीहनुमत्सहस्रनामस्तोत्र-मूल, पृष्ठ ४४, मूल्य ...        | ... | १० |     |
| गायत्रीसहस्रनामस्तोत्र-मूल, पृष्ठ ५२, मूल्य ...           | ... | १० |     |
| श्रीसूर्यसहस्रनामस्तोत्र-मूल, पृष्ठ ४०, मूल्य ...         | ... | १० |     |
| श्रीरामसहस्रनामस्तोत्र-मूल, पृष्ठ ४८, मूल्य ...           | ... | १० |     |

पता-गीताप्रेस, पो० गीताप्रेस (गोरखपुर)